

اسلام اور تھیا کریسی

(عبد الحمید)

انسانیت نے جو کورٹ و ورتوسط سے و ورتجدید میں آنے کے لیے لی وہ اپنے نتائج اور اثرات کے اعتبار سے نہایت ہی انقلاب انگیز ثابت ہوئی۔ مذہب کے خلاف ایک شدید جذباتی کشمکش نے، جو اس تبدیلی کی اصل محرک تھی، اس انقلاب کو خالص الحاد کے راستے پر ڈال دیا۔ تہذیب جدید کے معاروں نے کائنات کی بدیہی شہادتوں اور انسانی فطرت کی کھلی دیکار کے باوجود مذہب اور اس کے جملہ لوازم مثلاً خدا، آخرت، حشر و نشر، وحی و الہام کا انکار کرتے ہوئے انسانی تہذیب کی ساری عمارت کو الحاد پر اتوار کیا۔ اخلاق کی وہ ساری قدیں جنہیں انسان ہمیشہ سے عزت و توقیر کی نظر سے دیکھتا رہا تھا وہ سب بلیا میٹ کر دی گئیں اور اب انسانیت نے اپنا سفر حیات یہ سوچ کر شروع کیا کہ دنیا کی تباہی اور بربادی کا اصل سبب صرف مذہب ہے۔ اس لیے انہیں چاہیے کہ جو چیز بھی اس سے متعلق ہو اس کے بارے میں بغیر کسی تاقل کے یہ سمجھ لیا جائے کہ وہ سراپا "جہالت" ہے۔ اس رد عمل کا ایک ہدف "مظلوم" تھیا کریسی (THEOCRACY) بھی ہے۔ یار لوگوں نے اس لفظ کی تشریح و تفسیر دتھا ہے ورنہ سے کچھ اس انداز میں کی ہے کہ اب لفظ مذہبی دیوالوں کی فرمانروائی کا ہم معنی ہو کر رہ گیا ہے۔ اس کو سنتے ہی آدمی کی آنکھوں میں کچھ اس طرح کا نقشہ پھرنے لگتا ہے کہ چند جاہل مذہبی سر پھرے پر غضب چہروں، چٹری ہوئی تیوریل اور شرفشاں آنکھوں کے ساتھ مسند اقتدار پر قابض ہو گئے ہیں اور ان کا مقصد حیات صرف یہی ہے کہ معصوم اور بھلے بھلے عوام کو خدا اور آخرت کا نام لے لے کر ڈرائیں اور ان کے گاڑھے پیسنے سے حاصل کی ہوئی کمائی کو ذاتی آرام و آسائش پر بے دریغ صرف کریں۔ ماہرین نے تھیا کریسی کی یہ تصویر بڑی قلم کاریوں کے ساتھ

۱۔ اس لفظ کا ترجمہ عام طور پر "حکومت الہیہ" کیا جاتا ہے مگر چونکہ دونوں کے تصورات میں ایک نمایاں فرق ہے اس لیے ترجمہ دینے کی بجائے اسی لفظ کو جوں کا توں رہنے دیا گیا ہے۔

بنائی ہے۔

لطف یہ ہے کہ اس تصویر کے بنانے والے ہمارے وہ مہربان ہیں جو خود صدیوں سے ہر قسم کے اسلحہ سے مسلح ہو کر فزاقوں کی طرح کمزوروں کو لوٹتے رہے ہیں۔ جن کی تنگ نظری، زیادتی اور مردم آزادی نے آج پوری نوع انسانی پر عرصہ حیات تنگ کر دیا ہے، جن کی چہرہ دستیوں، تصادموں اور چالبازیوں کی پوری انسانیت کو رنجواں ہے۔ مگر ان ماہرین فن کی مہارت قابلِ عدد تائش ہے کہ انہوں نے مذہبی حکومت کی تصویر اتنی بھیاںک اور اتنی بڑی بنائی ہے کہ ان کی جمہوریت، اشتراکیت اور فسطائیت کی خوفناک تصویریں اس کے پیچھے چھپ گئی ہیں اور خود ہماری سادہ لوحی بھی قابلِ واد ہے کہ جب ہم غیروں کی بنائی ہوئی اس تصویر کو دیکھتے ہیں تو ایسے حواس باختہ ہو جاتے ہیں کہ ہمیں ان تنگ نظر مصوروں کو دیکھنے کا ہوش نہیں رہتا جنہوں نے محض مذہب اور اس کے لوازمین عالیہ کی تذلیل کے لیے یہ ساری تنگ و دو کی ہے اور بڑی ہی لجاجت سے یہ کہنا شروع کر دیتے ہیں: ”حضور! یہ مذہبی حکومت واقعی دنیا کے لیے بڑی آفت تھی۔ اس سے انسانیت کو ہمیشہ نقصان پہنچا، اس کے نظم کو چلانے والے یہ مذہبی پیشوا بڑے ہی جاہل تھے ان سے کبھی بھی کوئی مفید کام سرانجام نہ پایا۔ یہ لوگ نوع انسانیت کو ہمیشہ پیچھے کی طرف سے جلنے کی کوشش کرتے رہے۔ ان لوگوں نے مذہب کے نام پر عوام کو ڈواہ حضور اب ہلکی تلوہ۔ ہماری کیا مجال کہ اب ہم ان مذہبی دیوانوں کو حکومت کے ایوانوں میں گھسنے دیں۔ ہمارے سامنے ہمارے ماضی کے قفسے نہ دہرائے بس ایک دفعہ ہمارے پچھلے گناہ معاف کیجیے۔ آئندہ جیتے جی ایسی غلطی کبھی نہیں کریں گے، سرکار عالی مدار تو ہم سے خواہ مخواہ بدظن ہوئے جلتے ہیں“ یہ کلمات مختلف انداز میں مختلف زبانوں سے اس قدر کثرت سے دہرائے گئے ہیں کہ انسان اس بات پر مجبور ہو جاتا ہے کہ تھیا کرسی کی ماہیت معلوم کرے۔

تاریخ انسانی کا اگر غیر جانبداری سے مطالعہ کیا جائے تو معلوم ہوگا کہ انسانیت کے بعض بدنام مصلحین کی طرح یہ لفظ بھی انتہائی مظلوم ہے۔ اسے بھی بعض عیار لوگوں کی ذہنیت کی اُسی طرح تسکایت ہے جس طرح کہ خدا کے پاک بندوں کو خدا کے باغیوں کی تاریخ کے اوراق اس حقیقت کے آئینہ دار

ہیں کہ یہ لفظ ہمیشہ ہی ظلم و استبداد کے ہم معنی نہیں رہا بلکہ کبھی اس سے ایک ایسی حکومت کا تصور لیا جاتا تھا جس کے دامن میں شہنشاہیت سے تسلسلے ہوئے لوگوں نے امن و امان پائی، جس نے انسان پر سے انسان کی خدائی کو ختم کیا، جس نے نوع انسانی کے پائمال طبقوں کو سہارا دیا، جس نے بنی نوع انسان کو معاشرت کے ایسے پاکیزہ اصول دیئے کہ ان کی زندگی ہر قسم کی کٹ کش اور بے انصافی سے پاک ہو گئی الغرض انسان کو یہ موقع بہم پہنچایا کہ وہ انسانیت کا تاج سر پر رکھ کر پورے سکون کے ساتھ زندگی بسر کرے۔ اس کے نظم کو چلانے والے بھی سارے بددیانت اور بے علم نہ تھے بلکہ وہ لوگ تھے جنہوں نے عقل و علم کو چار چاند لگائے، جنہوں نے تہذیب کے گیسو سنوارے اور تمدن کو آخری زینے تک پہنچایا۔ پھر یہ لوگ ہمیشہ عوام پر ظلم ہی نہ کرتے رہے بلکہ بسا اوقات انہی کی مساعی سے جبر و استبداد سرنگوں ہوا، غلامی کی زنجیریں کٹیں۔ اور انسان کو یہ سعادت نصیب ہوئی کہ تمام جھوٹے خداؤں کے بندن توڑ کر صرف خدا کے واحد کی بندگی اختیار کرے۔ یہ لوگ بے کار اور ناکارہ ہی نہ تھے بلکہ صحیح معنوں میں پہاڑی کا چراغ اور زمین کا لٹک تھے، یہ لوگوں میں سب سے زیادہ دل کے سچے، علم کے گہرے اور تکلفات سے دور تھے۔ اسی وجہ سے انسانی آبادیوں نے ان کی قیادت پر صرف اعتماد ہی نہ کیا بلکہ ان کا وابہانہ استقبال بھی کیا۔ یہ لوگ کوئی خوف و دہشت کی طاقت نہ تھے کہ جس کا نقشہ آج پیش کیا جاتا ہے بلکہ نیکی اور عدالت کا پیغام تھے جس کی طرف لوگ دیوانہ وار بڑھے۔ مغلوب قوموں نے خود انہیں بلاوے بھیجے، قلعوں نے ان کی امانت پر بھروسہ کرتے ہوئے اپنی کنجیاں خود ان کے قدموں میں ڈال دیں، دکھوں سے چودا انسانیت نے انہیں اپنا نجات دہندہ سمجھا۔ خدا کے یہی وہ پاکیزہ بندے تھے جنہوں نے اولادِ آدم کی محبت کے لیے ہمیشہ اور قیصر و کسریٰ کے شاہانہ اختیارات کو چیلنج کیا، خسروانہ جلال اور غیر مسئول اقدار کے سامنے بھی حق بات کہنے سے گریز نہ کیا۔ کبھی اپنی قوم کے ظالم مگر بربر اقدار طبقوں کے خلاف صف آرا ہوئے اور کبھی باہر کے خاقان و فغفور سے جنگ لڑی۔ انہیں کاوجہ ہزاروں سال تک اتہری اور ہلاکت کے راستے میں ایک بڑی روک کا کام دیتا رہا ہے اور انسانیت کو ان تمام فتنوں اور خطرات سے جو عالم پر محیط تھے عرصہ تک کے لیے محفوظ کر دیا۔ اولادِ آدم ان کے احسانات

سے کبھی بھی سبکدوش نہیں ہو سکتی۔ مشہور مصنف رابرٹ برائی فالٹ (ROBERT BRIFFALT.) اپنی شہرہ آفاق تصنیف ”تعمیر انسانیت“ (THE MAKING OF HUMANITY) میں بڑے ہی واضح الفاظ میں ان لوگوں کی خدمات کا اعتراف کرتا ہے اور بتاتا ہے کہ مغرب میں خواہ اس تھیا کریسی کا کچھ ہی تصور ہو مگر مشرق میں یہ حکومت ہمیشہ انسانی فلاح کی ضامن رہی چنانچہ وہ اپنی کتاب میں لکھتا ہے:-

”مشرق میں تھیا کریسی کبھی بھی ذہنی استبداد کا موجب نہیں بنی، ہم یہاں ظلمت پسندی، خیالات پر قدغن، اور علم پر پابندی کی کوئی ایسی مثال نہیں پاتے جس کے لیے کہ مغربی دنیا یونان اور روم سمیت مشہور ہے۔“

مگر واد ویجھے مغربی وقت نظر کی کہ انہوں نے ”مذہبی حکومت“ کا نقشہ کھینچتے وقت ان ادوار کا انتخاب کیا ہے جب یہ حکومتیں اخطاط کی لپیٹ میں آچکی تھیں۔ مذہب جو ان حکومتوں کی اصل بنیاد تھی وہ کوئی انقلاب انگیز قوت نہ رہا تھا بلکہ چند بے جان اور بے روح رسوم کا مجموعہ بن چکا تھا۔ ان کے چلانے والے بھی اُس پیغام کو بھول گئے تھے جس کی تڑپ نے انہیں اپنے آپ کو ایک مخصوص اجتماعی قالب میں ڈھالنے پر مجبور کیا۔ انہوں نے آسان پسندی اور سہل انگاری کے طریقوں کو اختیار کرتے ہوئے سوچنا اور دریافت کرنا چھوڑ دیا، اور اکتسابِ علم اور اجتہادِ فکر کی راہ میں تھک کر بیٹھ گئے۔ پھر وہ دین جس کی وجہ سے انہیں یہ عزت حاصل ہوئی تھی اُس کی محبت و نوا سے غائب ہو گئی اور اس کی جگہ دنیا پرستی نے لے لی۔ اب اگر مفکرین کا کوئی گروہ مذہبی حکومت کے روشن اور تابناک ادوار کو قصداً چھوڑ کر صرف اس کے دورِ اخطاط کو نظر میں رکھ کر اس کی تصویر بناتا ہے تو اسے علمی خیریت کے علاوہ اور کیا کہا جاسکتا ہے۔ اس پر مزید ستم یہ کہ ان حضرات نے بغیر کسی ادنیٰ تحقیق کے اسلامی حکومت کو بھی اس تھیا کریسی کے زمرہ میں شامل کر دیا ہے حالانکہ جس شخص نے تاریخ کا ایک سرسری سامنا بھی کیا ہے وہ اس حقیقت سے بخوبی واقف ہے کہ پوری تاریخِ اسلامی میں ہمیں کوئی دور ایسا نظر نہیں آتا

جبکہ ملت اسلامیہ نے اپنا اجتماعی ڈھانچہ تھیا کریسی کے فرضی نمونہ پر تیار کیا ہو۔ یہ بات ایک دعویٰ کے ساتھ کہی جاسکتی ہے کہ مسلمان اپنی سیاسی اور معاشرتی زندگی میں زوال کی آخری سرحدوں کو چھونے کے بعد بھی اُن ساری بے اعتدالیوں سے پاک رہے جن کو کہ عام طور پر مذہبی حکومت کی طرف منسوب کیا جاتا ہے۔ اس کی وجہ یہ ہے کہ جن عقلی اور اخلاقی عناصر سے اس قوم کی تعمیر ہوئی ہے وہ اتنی عمدہ، ٹھوس اور پائیدار ہیں کہ انہوں نے کسی ایسی برائی کو جو ان کے مزاج کو بدل دے اپنے اندر گھسنے نہیں دیا اور جب کبھی اس قسم کی کوشش کی گئی تو وہ سخت ناکام ثابت ہوئی۔

پیشتر اس کے کہ ہم اسلامی حکومت اور تھیا کریسی کے درمیان جو عظیم فرق پایا جاتا ہے اُس کی وضاحت کریں یہ ضروری معلوم ہوتا ہے کہ ہم مذہبی حکومت کے متعلق وہ روایات جو عام طور پر مشہور ہیں اُن کا بھی ایک مختصر سا جائزہ لے لیں اس سے آئندہ اے بحث کو سمجھنے میں کافی حد تک آسانی رہے گی۔

تھیا کریسی کی اصطلاح عام طور پر ایک ایسی ریاست کے لیے بولی جاتی ہے جو مذہب کی بنیاد پر قائم ہو، جس میں سارا اختیار ایک ایسے فرد یا گروہ کے ہاتھ میں ہو جو یا تو اپنے آپ کو مظہر خدا سمجھے یا اُس سے براہ راست راہنمائی حاصل کرنے کا دعویٰ رکھتا ہو۔ یہ اصطلاح سب سے پہلے قدیم یہودی مورخ جوزیفوس نے وضع کی اور اس سے مقصود وہ انداز حکومت تھا جو بنی اسرائیل کی زندگی میں رائج تھا۔ ان حکومتوں میں سیاسی اقتدار یا تو براہ راست ایک مخصوص مذہبی طبقہ کے ہاتھ میں ہوتا یا یہ گروہ اقتدار کے تخت پر متمکن ہونے والوں کی حفاظت اور پاسبانی کے فرائض سر انجام دیتا۔ خدا کے احکام حاصل کرنے کا طریقہ اُن کے ہاں یہ تھا کہ وہ سب مل کر اپنے میں سے ایک انسان کا انتخاب کر لیتے اور پھر اسے یہ حق تفویض کر دیتے کہ وہ اکیلا اُن کی طرف سے خداوند تعالیٰ سے سہکلام ہو کر اُس کا منشا معلوم کر کے انہیں اس سے آگاہ کرے۔ ان احکام کی بجا آوری بجز اس طبقہ کے سب پر لازم ہوتی۔ آغاز میں تو سارا اختیار اسی گروہ کے قبضہ میں رہا مگر وقت کے گزرنے کے ساتھ بادشاہ بھی اپنے آپ کو خداوند تعالیٰ کی اس نوازش کا حقدار سمجھنے لگا۔ اور اسی طرح اس طبقہ میں یہ مہمت نہ رہی کہ وہ

حکمران کے کسی قول یا فعل پر کسی قسم کی لب کشائی کرنے کی جرأت کرے البتہ اُس کے مرنے کے بعد ایک مجلس منعقد کی جاتی اور اُس میں اُس کے اعمال کو جانچ کر یہ فیصلہ کیا جاتا کہ آیا مرنے والا بادشاہ جنت کا مستحق ہے یا دوزخ کا۔ ان لوگوں کا یہ فیصلہ اس کے جانشین کے لیے نہایت اہم ہوتا۔

اگر ہندوستان کی تاریخ کا مطالعہ کیا جائے تو معلوم ہوگا کہ یہاں بھی حکومت کا یہی تصور موجود تھا۔ آغاز میں برہمن کے مقابلہ میں بادشاہ کی حیثیت نہایت ہی ادنیٰ اور کمزور تھی مگر جس رفتار سے اُس کی سلطنت کی حدود پھیلیں، اور اُس کے اقتدار میں اضافہ ہوا اُسی نسبت سے اُس کے اندر الوہیت پیدا ہوتی گئی۔ اور برہمنوں کی یہ تمہت نہ رہی کہ وہ اس کے متعلق کوئی نازیبا کلمہ زبان پر لائیں منو کی جو تعلیمات اس وقت بھی ملتی ہیں اُن سے یہی بات واضح ہوتی ہے۔ بادشاہ کا جسم اُن کے اقوال کے مطابق بالکل پاک اور مقدس ہے۔ کیونکہ وہ ایسے عناصر سے عبارت ہے جن کو جنت میں تیار کیا گیا ہے۔ جس طرح سوج کی روشنی کے سامنے کوئی فرد بھی اپنی آنکھیں کھولنے کی جرأت نہیں کرتا اسی طرح کسی فرد کو بھی بادشاہ کی طرف نگاہ اٹھانے کی گستاخی نہیں کرنا چاہیے۔ کسی انسان کے لیے یہ مناسب نہیں کہ وہ اسے بچپن میں بھی نفرت کی نگاہ سے دیکھے یا اُس کے متعلق یہ گمان کرے کہ وہ تو محض بشر ہے۔ اس تعلیم کا اثر یہ ہوا کہ کبرائی کے جس مقام پر پہلے برہمن فائز تھا اُس پر اب بادشاہ فائز ہو گیا اور عوام کی جبین نیاز اسی رب کے سامنے جھکنے لگی۔ کسی شخص کو یہ حق حاصل نہ تھا کہ وہ اس کے کسی فعل پر تکتہ چینی کرے کیونکہ وہ خود اس زمین پر خدا کا مظہر تھا۔ دور جدید میں اس طرز حکومت کی مثالیں تبت اور جاپان میں ملتی ہیں۔

ہندی حکومت کے ان سارے تصورات میں سے غالباً سب سے زیادہ عجیب و غریب تصور یہ ہے جو ہمیں یہودیوں سے ملتا ہے۔ اُن کا عقیدہ یہ تھا کہ یہودہ خود کسی ابراہم آلودہ رات میں بجلی کی چمک کے ساتھ انہیں اپنے احکام سے نوازنا۔ اس کے علاوہ ان کے ہاں خدا کی مشا اور مرضی کو معلوم کرنے کا ایک اور طریقہ بھی موجود تھا۔ اُن کا کابینہ عظیم خیمہ عبادت میں قدس الاقداس کے اندر جاتا تھا جہاں تابوت ایک پردہ کے پیچھے رکھا ہوتا۔ یہ مقام الہام ربانی کا مرکز خیال کیا جاتا تھا۔ وہاں پہنچ کر اس پر یہودہ کے احکام

الہام ہوتے۔ وہ ان احکام سے لوگوں کو روشناس کرتا اور لوگوں پر ان کی اطاعت فرض ہوتی۔ بلنچسلی

(BLUNTSCHLI) اپنی کتاب نظریہ ریاست (THE THEORY OF STATE)

میں نہایت ہی خوبی سے ان احکام کو حاصل کرنے کے طریقہ کا نقشہ کھینچتا ہے۔ وہ کہتا ہے :-

• قانون الہی ایک سونا منڈ سے ہوئے صندوق میں رکھا رہتا۔ جس کی دو کڑی حفاظت کرتے اور جس کی تعظیم الہام ربانی کے مرکز کی حیثیت سے کی جاتی تھی۔ تابوتِ حیمہ کے اندر ایک پر وہ کے پیچھے قدس الاقداس میں رہتا تھا اور کابھوں کی طرف سے پورے اہتمام سے اس کی نگہبانی ہوتی تھی۔ یہیں کابھن اعظم یہود کے احکام معلوم کرتا اور لوگوں کو مطلع کرتا۔

• قضا جو قبائل میں شریعت کی تنقید پر مامور تھے وہ یہ کام خدا کے نام پر سرانجام دیتے تھے کیونکہ قانون سازی کا حق صرف اللہ کے لیے مخصوص تھا اگر کوئی معاملہ ان کے سامنے ایسا آجاتا جس کا فیصلہ ان کے لیے مشکل ہوتا تو اس میں ان کے لیے ضروری ہوتا کہ لادیلوں کے ذریعہ خدا کی مرضی معلوم کریں۔

تقریباً قریب یہی حال نصاریٰ کا بھی تھا۔ یورپ کا پاپائی نظام سینیٹ پال کا ہیرو تھا جس نے موسوی شریعت کو لغت قرار دے کر مسیحیت کی بنیاد صرف ان اخلاقی تعلیمات پر رکھی تھی جو نئے عہد نامہ میں پائی جاتی ہیں۔ ان اخلاقی تعلیمات میں کوئی ایسا قانون موجود نہیں ہے جس پر ایک تمدن اور ایک ریاست کا نظام چلایا جاسکے۔ اس لیے جب انہیں ایک نظام حکومت قائم کرنا پڑا تو ان کے سامنے اس کے سوا کوئی چارہ نہ تھا کہ وہ اپنی مرضی سے اپنی خواہشات نفس کے مطابق قوانین وضع کر کے نافذ کرتے اور پھر کہتے کہ یہ خدا کی طرف سے ہیں۔

تھیوریسی کے ان مختلف مظاہر کو سامنے رکھ کر ان کا مطالعہ کیا جائے تو معلوم ہوگا کہ ان میں باوجود ہزار اختلافات کے جو چیز قدر مشترک کی سی حیثیت رکھتی ہے وہ یہ ہے کہ اس میں عنانِ اقتدار ان افراد کے ہاتھ میں ہوتی ہے جو عام انسانوں سے بلند اور بالا ہونے کے ساتھ ساتھ حاکمیت کے

حقوق بھی رکھتے ہیں۔ یہ لوگ صرف فوق البشر ہونے کے دعویدار ہی نہیں ہوتے بلکہ اپنے آپ کو مستقل بالذات شامع اور قانون ساز بھی سمجھتے ہیں۔ اس لحاظ سے ان کی حیثیت ایک مطلق العنان کی سی ہوتی ہے جس پر مخلوق کسی قسم کی کوئی تنقید نہیں کر سکتی۔

دنیا کی بدقسمتی کہ مذہبی حکومت سے متعلق ان سارے غلط تصورات کو تہذیبِ کریمہ کا نام دے کر اسلامی حکومت کو بھی ایہم معنوں میں ایک مذہبی حکومت سمجھ دیا گیا ہے۔ غیر تو غیر خود مسلمانوں کا ایک اچھا خاصا طبقہ بھی اس سے یہی مراد لیتا ہے۔

جب ہم اس عظیم غلط فہمی کے اسباب و علل کا تجزیہ کرتے ہیں تو ہمیں اس کے تین اسباب نظر آتے ہیں۔

- اسلام کو ان معنوں میں ایک مذہب سمجھ دیا گیا ہے جن میں یہ لفظ عموماً بولا جاتا ہے۔
- اسلامی ریاست اور یہودی اور عیسائی ریاستوں کے اساسی تصورات میں جو اختلاف ہے انہیں نظر انداز کر دیا جاتا ہے۔
- عقیدہ ختم نبوت کے سیاسی اور تمدنی پہلوؤں پر غور نہیں کیا جاتا۔

ذہب کے معنی عام اصطلاح کے اعتبار سے بجز اس کے اور کیا ہیں کہ وہ چند عقائد اور عبادات اور مراسم کا ایک مجموعہ ہے۔ اس لحاظ سے مذہب کو واقعی خدا اور انسان کے درمیان ایک پرائیویٹ رشتہ ہونا چاہیے۔ مگر اسلام کا معاملہ اس سے بالکل جدا ہے۔ اُس کا اپنا ایک الگ اور مخصوص نظریہ حیات ہے جو زندگی کے سارے شعبوں پر پورے طور پر حاوی ہے۔ اس لحاظ سے مسلمان زندگی کے ہر گوشے میں خواہ اُس کا تعلق ان کی سیاسی زندگی سے ہو یا ان کی روحانی زندگی سے مستقل اقدار کے حامل ہیں، وہ ایک متعین اسلوب حیات اور اندازِ زیست کے مالک ہیں۔ ان کا مسلمان ہونا اس بات کا متقاضی ہے کہ وہ زندگی کے سارے خالوں میں صرف اسلام کا رنگ بھریں۔ نبی اکرم صلی اللہ علیہ وسلم نے زندگی کے سارے معاملات تہذیب و معاشرت، اخلاق و اجتماع، آئین و سیاست علم و فلسفہ کے یہی نہایت واضح احکام صادر فرما دیے ہیں۔ ان احکام کی موجودگی میں مسلم قوم کو کسی قدس الاقداس یا کاہن اعظم کی ضرورت

نہیں رہتی جو انہیں خدا سے ہمکلام ہو کر اس کے مثل سے واقف کرے۔ عقیدہ ختم نبوت نے فساد کے ان سلسلے راستوں کو اچھی طرح مسدود کر دیا ہے۔

یہود اور نصاریٰ کو جس چیز نے تھیا کریسی کے اس دام میں پھنسا دیا وہ یہ تھی کہ ان کے مذاہب کی تعلیمات صرف اخلاق تک ہی محدود ہیں ان کی مرد سے نہ تو زندگی کا کوئی پورا نقشہ اور نہ ہی اس کا کوئی مکمل ڈھانچہ تیار کیا جاسکتا تھا۔ چنانچہ ان مذاہب کے پیروؤں نے جب اجتماعی زندگی کی تعمیر کرنا چاہی تو لامحالہ انہیں راہنمائی کے لیے مذہبی طبقوں پر ہی اعتماد کرنا پڑا۔ ان لوگوں نے اس موقع کو غنیمت جان کر اپنے ذاتی نظریات کو الہام کی حیثیت سے پیش کر دیا۔

ان قوموں کی گمراہی کی ایک اور وجہ یہ بھی تھی کہ ان کے پاس ان مذاہب کے بانیوں کی زندگی کے ایسے مکمل حالات موجود نہ تھے جن سے زندگی کے سارے معاملات میں رشد و ہدایت حاصل کی جاسکتی۔ ان مقدس لوگوں کی سیرت کو ان کے اپنے ماننے والوں نے اس بری طرح سے مسخ کیا کہ سوائے چند عجرت اور خرق عادت واقعات کے اور کوئی چیز باقی نہ رہی۔ ظاہر بات ہے کہ سیرتوں کے یہ ادھورے اور نامربوط اجزاء کسی کامل زندگی کی تقلید اور پیروی کا سامان فراہم نہ کر سکتے تھے۔ ادیہی وجہ تھی کہ مفسدوں کو شر اور فساد پھیلانے کے لیے ایک نہایت ہی سازگار ماحول ملتی رہا۔ مگر اسلام کا معاملہ اس کے بالکل برعکس ہے۔ یہاں سرور کونین کی حیات طیبہ کی جس جذب و شوق کے ساتھ حفاظت کی گئی ہے وہ اب بھی عالم کے لیے مایہ حیرت ہے۔ اسلام کے شیدائیوں نے جس محنت اور عرق ریزی سے آنحضرت صلی اللہ علیہ وسلم کے اقوال و افعال اور متعلقہ مسئلہ زندگی کو محفوظ کیا ہے۔ اس کی مثال دنیا کی تاریخ میں کہیں نہیں ملتی۔ مسلمان تو مسلمان بلکہ نہایت متعصب قسم کے غیر مسلم بھی اس حقیقت کو ماننے پر مجبور ہیں چنانچہ جان ڈیون پورٹ (JHON DEVON PORT) اپنی کتاب اپالوجی فار محمد ایڈیڈی قرآن

کا آغاز ان الفاظ سے کرتا ہے۔ (APOLOGY FOR MUHAMMAD AND THE QURAN)

”اس میں کچھ شبہ نہیں کہ تمام متفقین اور فاتحین میں ایک بھی ایسا نہیں ہے کہ جس کے وقائع

عمری محمد کے وقائع عمری سے زیادہ مفصل اور سچے ہوں۔“

فیلو آف ٹرنٹی کلج آکسفورڈ نے

BASWORTH SMITH

ریورنڈ باسوتھ اسٹور

سلسلہ میں محمدؐ اینڈ محمدؐ زمر کے نام سے جو لکچر دیئے ہیں ان میں اس حقیقت کا یوں اعتراف کیا گیا ہے

”جو کچھ عام طور سے مذہب کی ابتدا نامعلوم ہونے کی نسبت صحیح ہے ان تین مذہبوں اور

ان کے بانیوں کی نسبت بھی صحیح ہے جن کو ہم کسی نہ نام موجود نہ ہونے کے سبب تاریخی کہتے ہیں۔

ہم مذہب کے اولین اور ابتدائی کارکنوں کی نسبت بہت کم اور ان کی نسبت جنہوں نے ان کی معنوں

میں بعد کو اپنی محنتیں ملائیں، شاید زیادہ جانتے ہیں، ہم درست اور کنفیوژس کے متعلق اس کے

بہت کم جانتے ہیں، جو سولن اور سقراط کے متعلق جانتے ہیں۔ موسیٰ اور بدھ کے متعلق اس سے

کم واقف ہیں جو ہم امبروس (AMBROSE) اور میرز کے بارے میں جانتے ہیں۔

ہم حقیقتہً مسیح کی زندگی کے ٹکڑوں میں سے صرف ایک ٹکڑے سے واقف ہیں۔ ان تین

برسوں کی حقیقت سے کون پردہ اٹھا سکتا ہے، جس نے تین سال کے لیے راستہ تیار کیا۔ جو

کچھ ہم جانتے ہیں اس نے دنیا کی ایک تہائی کو زندہ کیا ہے، اور شاید اور بہت زیادہ کرے۔

ایک مثالی زندگی جو بہت دور بھی ہے اور قریب بھی ممکن ہے اور ناممکن بھی، لیکن کتنا حد

یہ جو ہم جانتے ہی نہیں۔ ہم مسیح کی ماں، اُن کی عائلی زندگی، ان کے ابتدائی احباب، ان کے ساتھ

ان کے تعلقات، اسی کے روحانی مشن کا تقریبی طلوع، یا ایک بیک ظہور کی نسبت ہمیں کیا معلوم

حاصل ہیں؟ ان کی نسبت کتنے سوالات ہم میں سے ہر ایک کے ذہن میں پیدا ہوتے ہیں جو

ہمیشہ سوالات ہی رہیں گے، لیکن اسلام میں جو چیز ممتاز ہے وہ یہ کہ یہاں دھندلا پن اور غلط فہمی نہیں ہے۔

ہم تاریخ رکھتے ہیں، ہم محمد صلی اللہ علیہ وسلم کے متعلق اس قدر جانتے ہیں، جس قدر کہ محمدؐ اور ملٹن

کے متعلق جانتے ہیں۔ میتھالوجی، فرضی افسانے اور مافوق الفطرت واقعات ابتدائی عرب

مصنفین میں نہیں ہیں یا اگر ہیں تو وہ آسانی سے تاریخی واقعات سے الگ کیے جاسکتے ہیں،

کوئی شخص یہاں نہ خود کو دھوکا دے سکتا ہے اور نہ دوسرے کو دے سکتا ہے۔ یہاں پر

دن کی روشنی ہے، جو ہر چیز پر پڑ رہی ہے، اور ہر ایک تک وہ پہنچتی ہے۔“

خدا کی نازل کردہ کتاب اور نبی آخر الزمان کی مقدس زندگی جو دراصل اسی کلام کی تعلیم کا ہی ایک عملی مجسمہ اور پیکر ہے، کے دائرے اتنے وسیع اور محیط ہیں کہ زندگی کے کسی گوشے میں بھی کسی فتنہ پرداز کے ایسے فتنہ کھڑا کرنے کی گنجائش نہیں چھوڑتے۔ اسلام نے اپنے نبی (فدا ہوں میرے ماں باپ اُن پر) کی تعلیم اور عمل، لفظ اور اس کے مصداق دونوں کو اس خوبی سے محفوظ کیا ہے کہ اب کوئی عیار بھی اس ذریعہ سے لوگوں کو فریب نہیں دے سکتا۔ ہادی برحق نے اس دنیا سے رخصت ہوتے ہوئے یہ فرمایا تھا۔

ترکت فیکم الثقلین کتاب اللہ و میں تم میں دو مرکز ثقل چھوڑ جاتا ہوں خدا کی کتاب سنتی - اور اپنا عملی راستہ -

چنانچہ مسلمانوں کی تاریخ کا ہر ورق اس حقیقت کا شاہد ہے کہ مسلمانوں نے بعد کے ادوار میں اگرچہ اسلامی تعلیمات سے کسی حد تک بے تعلقی کا مظاہرہ کیا مگر انہوں نے کبھی بھی دین کے ان دو قلعوں میں سے پیدا کرنے کی جرأت نہ کی۔ وہ باوجود اپنی بے عملی کے اسی قرآن اور سنت کو اپنا آخری راہنما اور شالٹ تسلیم کرتے رہے اور اس بات کے لیے ہمیشہ کوشاں رہے کہ اسی کی روشنی میں اپنا زندگی کا سفر طے کریں۔ انہیں کبھی بھی اس کی ضرورت محسوس نہ ہوئی کہ وہ اپنے میں سے کسی کو طرد کی چوٹی پر بھیج کر خدا کی منشا اور رضا کو معلوم کریں۔ اُن کے دلوں میں یہ خیال ہمیشہ راسخ رہا کہ وہ اسی قرآن و سنت کی بدولت اپنی ہستی سے شعلہ سینائی پیدا کرنے کی قدرت رکھتے ہیں۔ اس لیے مسلم قوم بحیثیت مجموعی تہنیا کرسی کے سارے قتلوں سے محفوظ رہی اور جب کبھی کسی کوتاہ اندیش نے اس کا غم بھی کیا تو دین کے خدا بیوں نے اس کے ناپاک ارادوں کو بالکل ناکام بنا دیا۔

یہی نہیں بلکہ اسلام نے انسانوں سے حاکمیت کے حقوق کو بالکل سلب کر کے حیاتِ انسانی میں شر کے اصل سرچشمہ کو ہمیشہ کے لیے ختم کر دیا ہے، وہ چیز جو انسان کے سارے مصائب، اس کی ساری تباہ کاریاں اس کی تمام محرومیوں کی اصل جڑ ہے وہ یہ ہے کہ انسان اقتدار کے نشہ میں خرد انسان کا خدا بن جاتا ہے۔ ان مذہبی ریاستوں میں بھی فتنے کا آغاز اسی سے ہوا کہ ایک طبقہ نے صرف اپنے آپ کو ہی خدا کی کتاب کا اصل حامل قرار دیتے ہوئے دوسروں کو اس کے علم سے بالکل محروم کر دیا اور خود اپنے زعم میں خدا کی

نہ بان بن کر حلال و حرام کے احکام صا ور کرنے لگا، اس طرح اُن کی ذاتی آرا کو الہام کی سی حیثیت حاصل ہو گئی اور وہ افسانوں کو خدا کی بجائے خود اپنے احکام کا تابع بنانے میں کامیاب ہو گئے۔

قرآن حکیم کے مطالعہ سے پتہ چلتا ہے کہ کفار اور مشرکین اور انبیاء علیہم السلام کی لڑائی کا محور صرف یہی باطل عقیدہ تھا۔ کفار اللہ کو اپنا رب، اس کا نکات کا خالق اور اس کا مالک تو تسلیم کرتے تھے مگر وہ اسے اس کا تنہا فرمان روا اور قانون ساز نہ سمجھتے تھے۔ چنانچہ قرآن مجید میں اس بحث کے پیشاں نمونے ملتے ہیں۔

یہاں صرف چند مثالیں پیش کی جاتی ہیں۔

قُلْ آئِنِ الْأَرْضِ وَمَنْ فِيهَا إِنْ كُنْتُمْ تَعْلَمُونَ؛ سَيَقُولُونَ بَلَىٰ قُلْ أَغْلَا تَذَكَّرُونَ؛ قُلْ مَنْ رَبُّ السَّمَوَاتِ السَّبْعِ وَرَبُّ الْعَرْشِ الْعَظِيمِ؛ سَيَقُولُونَ اللَّهُ قُلْ أَفَلَا تَتَّقُونَ؛ قُلْ مَنْ مَبْدِئُ مَلَكُوتِ كُلِّ شَيْءٍ وَهُوَ يُعِيدُ لَا يُجَارُ عَلَيْهِ إِنْ كُنْتُمْ تَعْلَمُونَ؛ سَيَقُولُونَ اللَّهُ قُلْ فَأَنَّى تُسْحَرُونَ۔ (المؤمن ۵)

ان سے پوچھو کہ زمین اور جو کچھ زمین میں ہے وہ کس کا ہے، بناؤ اگر تم جانتے ہو؟ وہ کہیں گے اللہ کا ہے کہو پھر تم غور نہیں کرتے۔ ان سے پوچھو، ساتوں آسمانوں کا رب اور عرش عظیم کا رب کون ہے؟ کہیں گے اللہ تو پھر تم اس سے ڈرتے نہیں؟ ان سے پوچھو وہ کون ہے جس کے ہاتھ میں ہر چیز کا اختیار ہے اور وہ سب کو پناہ دیتا ہے مگر کون اس کے مقابلے میں کسی کو پناہ نہیں دے سکتا؟ بناؤ اگر تم جانتے ہو؟ وہ کہیں گے کہ اللہ۔ کہو پھر تم کس دھوکے میں ڈال دیئے گئے ہو۔

اگر تم ان سے پوچھو کہ کس نے آسمانوں اور زمین کو پیدا کیا ہے اور کس نے سورج اور چاند کو تابع فرمان بنا رکھا ہے وہ ضرور کہیں گے کہ اللہ نے پھر یہ آخر کدھر ٹھکڑے جا رہے ہیں؟ اور اگر تم ان سے پوچھو کہ کس نے آسمان سے پانی اتارا اور کس نے مری ہوئی زمین کو روئیدگی بخشی؟ وہ ضرور کہیں گے کہ اللہ نے۔

وَلَكِنْ سَأَلْتَهُمْ مَنْ خَلَقَ السَّمَوَاتِ وَالْأَرْضَ وَخَرَجَ الشَّمْسَ وَالْقَمَرَ؛ لَيَقُولُنَّ اللَّهُ فَأَنَّى يُؤْفَكُونَ۔ وَلَكِنْ سَأَلْتَهُمْ مَنْ نَزَّلَ مِنَ السَّمَاءِ مَاءً فَأَخْبَا بِهِنَّ الْأَرْضَ مِنَ الْغَيْثِ مُوتِنَهُا لَيَقُولُنَّ اللَّهُ۔

سوال یہ ہے کہ اگر اس جھگڑے کی بنیاد خدا کا انکار نہیں تھی تو اور کیا تھی؟ قرآن کہتا ہے یہ ساری نزاع اس بات پر تھی کہ خدا کے مرسلین کہتے تھے کہ جس خدا کو تم اس زمین و آسمان کا خالق مانتے ہو اُسے اپنا الہ، حاکمیت کا واحد مالک اور قانون ساز بھی سمجھو۔ اُس کی اس بادشاہت میں کسی فرد یا گروہ کو یہ حق نہیں پہنچتا کہ وہ اپنا قانون جاری کرے۔ اگر کوئی شخص یا طبقہ ایسا کرتا ہے تو وہ اللہ تعالیٰ کی خدائی میں ساجھا بٹانے کی جرأت کا مرتکب ہوتا ہے۔ چنانچہ قرآن حکیم انہی وجوہ کی بنا پر یہود و نصاریٰ دونوں کو اس امر کا مجرم قرار دیتا ہے۔

انہوں نے اپنے عالموں اور راہبوں کو اللہ کے سوا رب
اِتَّخَذُوا اَحْبَادَهُمْ وَرُحَبَا نَهُمْ اَرْبَابًا
مِّنْ دُونِ اللّٰهِ وَالْمَسِيحِ اَيْنَ حَرِيصٍ وَمَا اَمْرًا
اِلَّا لِيُعْبَدُوا اِلٰهًا وَّاحِدًا اِلَّا هُوَ
مُبْتَلٰى عَمَّا يُشْرِكُوْنَ
ٹھیرا لیلے اور مسیح این مریم کو تھا لاکہ ان کو نہیں حکم دیا
گیا ہے مگر اس بات کا کہ ایک ہی خدا کی بندگی کریں۔
جس کے سوا کوئی الہ نہیں۔ وہ پاک ہے ان چیزوں

سے جن کو یہ خدا کا شریک ٹھیراتے ہیں۔

اس آیت کی تشریح خود نبی اکرم صلی اللہ علیہ وسلم نے جس طرقتی سے بیان فرمائی ہے وہ صورت حال کو سمجھنے کے لیے نہایت ضروری ہے۔ عدی بن حاتم نے سرور عالم سے یہ پوچھا کہ یہود و نصاریٰ اپنے عالموں اور راہبوں کو بتائیں کہتے: آپ نے فرمایا کہ کیا یہ بات نہیں ہے کہ اللہ نے جو چیزیں حلال قرار دی ہیں ان کو وہ حرام کرتے ہیں تو تم ان کو حرام قرار دیتے ہو اور جن چیزوں کو اللہ نے حرام کیا ہے ان کو وہ حلال کر دیتے ہیں۔ تو تم ان کو حلال قرار دے دیتے ہو۔ عدی بن حاتم نے کہا۔ ہاں یہ بات تو ہے حضور نے فرمایا: قَوْلُكَ عِبَادُ تِلْكَ هِيَ اَنْ كِي عِبَادَتِ هِيَ۔ اسلام نے جس طرقتی سے حاکمیت پر سے افراد یا طبقوں کے تسلط کو ختم کیا ہے اُس سے اس قسم کے سارے فتنے خود بخود مٹ گئے ہیں۔ اور اب اسلامی حدود میں ان کو سر اٹھانے کی کبھی بھی جرأت نہیں ہو سکتی۔ یہاں فرد تو کیا پوری انسانیت کو بھی یہ حق حاصل نہیں کہ وہ اپنی طرف سے کہی ہوئی کسی بات کو خدا کی طرف منسوب کرے یا اُسے اس حیثیت سے پیش کرے کہ وہ فرمان الہی ہے۔ چنانچہ قرآن پاک جس بیخاندانہ انداز میں اس حقیقت کو واضح فرمایا ہے اُس سے اس مسئلہ کی اہمیت

کا اندازہ لگایا جاسکتا ہے۔

إِنَّ الْحُكْمَ إِلَّا لِلَّهِ - أَمْرًا لَا تَعْبُدُونَ إِلَّا إِلَهًا - ذَٰلِكَ الدِّينُ الْقَيِّمُ -

يَقُولُونَ هَلْ لَنَا مِنَ الْأَمْرِ مِنْ شَيْءٍ ۚ إِنَّ الْأَمْرَ كُلَّهُ لِلَّهِ -

وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا حَلَالٌ وَهَذَا حَرَامٌ

أَلَا لَهُ الْخَلْقُ وَالْأَمْرُ (اعراف)

خبردار مخلوق اور امر اللہ کے لیے ہی ہے۔

ان آیات شریفہ سے اس امر کی پوری طرح صراحت ہو جاتی ہے کہ قرآن پاک کی رو سے حکمرانی فرماں برداری اور قانون سازی کا اصل حق صرف ذات باری تعالیٰ کو حاصل ہے۔ انسان خواہ کتنا ہی بڑا کیوں نہ ہو بہر حال بندہ ہے اور اس لحاظ سے اسے یہ بات سمجھنی چاہیے کہ وہ اپنی اصل اور جائز حدود سے تجاوز کر کے مقام کبریا کی پر غاڑ ہوئے کا دعویٰ کرے۔ ماکیت عوام سلاطین و ملوک کی ہو، امراء و حکما کی ہو، خاندانوں اور نسلوں کی ہو، علماء و ارباب و رہبان کی ہو، جمہوریت و وطنیت کی ہو، حماء خود اس کے اپنے نفس کی ہی کیوں نہ ہوں یہ سراسر باطل ہے، اس کلیہ میں کوئی استثناء نہیں، اس اصول میں کوئی لچک نہیں۔ ماکیت کا حق عام انسانوں کو تو کیا انبیاء تک کو بھی نہیں دیا گیا۔ حتیٰ کہ خداوند تعالیٰ کے سب سے برگزیدہ نبی محمد صلی اللہ علیہ وسلم کی زبان پاک سے بھی یہ الفاظ کہلوائے گئے۔

مَا كَانَ لِبَشَرٍ أَنْ يُرْسِيَهُ اللَّهُ

الْكِتَابَ وَالْحُكْمَ وَالنَّبِيَّةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّاءَ بَيْنَهُمْ

وَأَيُّكُمْ كَفَرًا تَتَّخِذُ الْمَلَائِكَةَ نَبِيِّنَ

أَرْبَابًا

کسی بشر کا یہ کام نہیں ہے کہ اللہ تو اسے کتاب اور حکم اور نبوت سے سرفراز کرے اور وہ لوگوں سے یہ کہے کہ تم خدا کی بجائے میرے بندے بن جاؤ۔ بلکہ وہ تو یہی کہے گا کہ تم ربانی بنو۔

خدا ایہ حکم نہیں دیتا کہ فرشتوں اور نبیوں کو خدا بناؤ

اسلامی حکومت اور تھیا کریسی کے اگر اس بنیادی فرق کو ذہن نشین کر لیا جائے تو باقی امور بڑی ہی آسانی سے حل ہو سکتے ہیں۔ اسلام جس حکومت کا تصور پیش کرتا ہے اُس میں خداوند تعالیٰ کے اقتدار اعلیٰ کے تحت سارے مسلمانوں کو ایک محدود عمومی حاکمیت عطا کی گئی ہے۔ یہ حق کسی ایک گروہ کو تفویض نہیں کیا گیا۔ بلکہ ہر مسلمان اس زمین پر خدا کا نائب، شاہد علی الناس اور امر بالمعروف و نہی عن المنکر میں براہ راست خدا کے سامنے جواب دہ ہے۔ یہاں عالم صرف ایک فرد یا ایک گروہ کی رائے سے نہیں بلکہ سارے مسلمانوں کی رائے سے بنے گی۔ مسلمان ہی اس کو معزول کرنے کے مختار ہونگے۔ سارے انتظامی معاملات اور وہ مسائل جن کے متعلق خدا کی شریعت میں کوئی صریح حکم موجود نہیں ہے۔ مسلمانوں کے اجماع ہی سے طے ہونگے۔ اور الہی قانون جہاں تعبیر طلب ہو گا وہاں کوئی مخصوص طبقہ یا نسل نہیں بلکہ پوری ملت اسلامیہ میں سے ہر شخص خواہ اُس کی دنیاوی حیثیت کچھ ہی ہو اس بات کا مستحق ہو گا کہ وہ اس میں اپنی رائے پیش کر سکے نبی اکرم صلی اللہ علیہ وسلم نے اس امر کی کئی مقامات پر صراحت فرمائی ہے۔ ہم یہاں حضرت علیؓ سے ایک روایت نقل کرتے ہیں:-

میں نے عرض کیا یا رسول اللہ! آپ کے بعد کوئی معاملہ ایسا پیش آجائے جس کے متعلق نہ قرآن میں کچھ آئرا ہو اور نہ آپ سے کوئی بات سنی گئی ہو؟ فرمایا میری امت میں سے عبادت گزار لوگوں کو جمع کرو اور اسے آپس کے مشورے کے لیے دکھ دو اور کسی ایک شخص کی رائے پر فیصلہ نہ کرو۔

قلت یا رسول اللہ الا امر ینزل بنا بعدک لہ ینزل فیہ قرآن لم یسمع مند فیہ شیء، قال اجمعوا العابدین امتی و اجعلوہ بینکم شوری و لا تقضوا برائی واحد (روح المعانی)

اس ضمن میں ایک بہت بڑی غلط فہمی کا ازالہ کر دینا بھی ضروری ہے۔ بعض لوگوں نے اس حکم سے کہ اسلامی ریاست میں سب مسلمان برابر ہیں اور تعبیر کا حق کسی خاص قوم، طبقہ یا گروہ کے لیے مخصوص نہیں، یہ نتیجہ اخذ کر لیا ہے کہ ہر کس و نا کس تعبیر احکام اور اجتہاد و استنباط کرنے کا پوری طرح مجاز ہے اسلام بیشک کسی ایک فرد یا چند افراد کی اجارہ داری نہیں مگر اس حدیث نے اس بات کی بھی وضاحت

کر دی ہے کہ کسی اجتہادی مسئلہ میں ہر شخص کی رائے بھی قابل قبول نہیں ہو سکتی۔ یہ کام انہی لوگوں کا ہے جو عبادتِ خدا ہوں جب ہم یہ کہتے ہیں کہ تمہیں ایسی کسی برعکس اسلام میں کسی پریسٹ ہڈ کی گنجائش نہیں تو اس کا مطلب یہ ہے کہ اس دین حق میں کتاب و سنت کا علم نہ تو بنی اسرائیل کی طرح نسل اور قبیلے کی میراث ہے، نہ عیسائیوں کی طرح صرف پوپ اور پادریوں تک محدود ہے اور نہ ہی ہندوؤں کی طرح صرف برہمنوں کا آباتی حق ہے بلکہ یہاں ہر شخص اس پر وقت اور محنت صرف کر کے مسائلِ شریعت میں کلام کرنے کا مجاز ہو سکتا ہے۔ اسلام میں پریسٹ ہڈ اور برہمنیت نہ ہونے کا اگر کوئی معقول مطلب ہے تو وہ یہی ہے۔ نہ یہ کہ اسلام کو کوئی بانی یا بانیہ اطفال بنا کر چھوڑ دیا گیا ہے جس سے ہر شخص خواہ اس کا علم کس قدر ناقص ہو، اس کا فکر کس قدر نارسا ہو، اور اس کی زندگی تقویٰ سے کس قدر خالی ہو، کھیلنا پھرے یہاں علم کے دروازے ہر اس شخص پر کھلے ہیں جو اس کو حاصل کرنے کا خواہشمند ہو۔ جو بڑھ کر خود اٹھلے ہاتھ میں مینا اسی کا ہے

اس کے ساتھ یہ بات بھی ملحوظ خاطر رہے کہ تمہیں ایسی میں برابر اقتدار طبقہ عوام الناس سے غیر مشروط اطاعت کا مطالبہ کرتا ہے جس بنیادی تخیل پر اس کی تعمیر ہوتی ہے وہ یہ ہے کہ حکمران خدا کا نائب یا اس کا مظہر ہونے کی وجہ سے صرف اسی کے سامنے ہی جواب دہ ہے۔ اس لیے لوگوں کو یہ حق نہیں پہنچتا کہ وہ اُس کے کسی قول یا فعل کے متعلق اُس سے کوئی باز پرس کر سکیں۔ اُن کا فرض صرف یہی ہے کہ وہ اقتدار کے مسند پر قابض ہونے والے لوگوں کی بلا چن و چرا اطاعت کرتے رہیں۔ اسلام نے اس کے برعکس اس امر کی بار بار صراحت فرمائی ہے کہ اسلامی ریاست میں اولی الامر اس وقت تک لوگوں سے اطاعت کا مطالبہ کر سکتا ہے جب تک کہ وہ خود احکامِ خدا اور رسول کا پابند ہو۔ اور اگر وہ ان کی پابندی نہیں کرتا تو وہ اطاعت کا مستحق بھی نہیں ٹھہرتا۔ کیونکہ اُس کی اطاعت صرف اس لیے کی جاتی ہے کہ اس زمین میں خدا کی نخواستہ پورا کرنے کے لیے جو نظام قائم کیا گیا ہے اُس کو چلانے کے لیے وہ سب سے زیادہ اہل ہے۔ اور اگر وہ اس بنیادی مقصد کو پورا نہیں کرتا تو اُس کی امارت بالکل بیکار ہے بلکہ مضر ظلم اور نا انصافی ہے۔ قرآن اس باب میں صاف صاف کہتا ہے کہ:-

وَلَا تَطِيعُ مَنْ أَغْلَقْنَا قُلُوبَهُ عَنْ ذِكْرِنَا
وَاتَّبَعَ هَوَاهُ وَكَانَ أَمْرًا مُوْطَا

(الکہف)

وَلَا تَطِيعُوا أَمْرَ الْمُسْرِفِينَ الَّذِينَ
يُفْسِدُونَ فِي الْأَرْضِ وَلَا يُصْلِحُونَ (الشعراء)

نبی اکرم صلی اللہ علیہ وسلم اس سے بھی زیادہ وضاحت کے ساتھ اس معاملے کو یوں فرماتے ہیں:-

الَسَّمْعُ وَالطَّاعَةُ عَلَى الْمَرْءِ الْمُسْلِمِ
فِي مَا أَحَبَّ وَكَرِهَ مَا لَمْ يُؤْخَرْ بِمَعْصِيَةٍ فَاذًا
أَمْرٍ بِمَعْصِيَةٍ فَلَا سَمْعَ وَلَا طَاعَةَ

لا طاعة في معصية إنما الطاعة

في المعروف

اس طرح مختلف روایات سے یہ ثابت ہے کہ حضرات خلفا جب بھی لوگوں سے بیعت لیتے تو

اس امر کی خود ہی صراحت فرما دیتے۔ چنانچہ حضرت ابو بکر صدیق نے خلافت کا بار سنبھالتے ہوئے جن خیالات کا اظہار فرمایا وہ اسی کی تائید کرتے ہیں۔

إِيهَا النَّاسُ قَدْ وَلِيتُ عَلَيْكُمْ وَلَسْتُ

بِخَيْرِكُمْ فَإِنْ أَحْسَنْتُمْ فَأَعِينُونِي وَإِنْ أَسَاءْتُ

فَعَرِّضُونِي، الصِّدْقُ أَمَانَةٌ وَالْكَذِبُ خِيَانَةٌ

وَالضَّعِيفُ قَبِيحٌ قَوِيٌّ عِنْدِي حَتَّى اخْذَلَهُ

حَقُّهُ وَالْقَوِيُّ ضَعِيفٌ عِنْدِي حَتَّى اخْذَلَ

مِنْهُ الْحَقُّ - اطیعونی فی ما طعییت اللہ و

اور کسی ایسے شخص کی اطاعت نہ کر جس کے دل کو ہم نے

اپنی یاد سے غافل کر دیا ہو اور جس نے اپنی خواہش نفس

کی پیروی اختیار کر لی ہو اور جس کا امر محدود آتشا نہ ہو۔

اور حد سے گزر جانے والوں کے امر کی اطاعت نہ کرو جو

زمین میں بگاڑ پیدا کرتے ہیں اور اصلاح نہیں کرتے۔

ایک مرد مسلمان پر سماع و طاعت لازم ہے خواہ برضا و

رغبت، خواہ بکراہت، تا وقتیکہ اس کو معصیت کا حکم

نہ دیا جائے۔ پھر اگر معصیت کا حکم دیا جائے تو نہ

سماع ہے نہ طاعت۔

معصیت میں کوئی طاعت نہیں، طاعت صرف

معروف میں ہے۔

اے لوگو! میں تمہارا ولی مقرر کیا گیا ہوں۔ میں تم سے

بہتر نہیں ہوں۔ اگر میں بھلائی کروں تو مدد کرو۔ اگر میں

برائی کروں تو مجھے تنبیہ کرو۔ سچائی امانت ہے اور

مجھوٹ خیانت۔ تم میں سے جو ضعیف ہے وہ میرے

تزوید قوی ہے۔ یہاں تک کہ اس کا حق دلوادوں۔

اور قوی ضعیف ہے یہاں تک کہ اس سے غریب کا

رسولہ فاذا عصیت اللہ ورسولہ فلا طاعۃ
لی علیکم۔

حق لوں۔ میری اطاعت کرو اس وقت تک جب تک
میں اللہ اور رسول کی اطاعت کرنا ہوں۔ اگر میں اللہ

اور رسول کی نافرمانی کروں تو میری اطاعت تم پر واجب نہیں

حضرت شاہ ولی اللہ نے اپنی کتاب حجۃ اللہ الباقیہ میں اسی اہم مسئلے پر اظہار خیال کرتے ہوئے فرمایا ہے:

”امام اور خلیفہ کا تقرر انہی مصالح کے قیام و استحکام کے لیے ہے جن کی بدولت ملت معنی
اور تمدن کا نظام احسن طریقہ پر قائم رہ سکتا ہے اور آنحضرت صلی اللہ علیہ وسلم کی بعثت انہی دو گونہ
مصالح کے حصول کے لیے ہے۔ امام المسلمین یا خلیفۃ المسلمین آپ ہی کا نائب اور آپ کے احکام
کے اجراء و تنفیذ کا ذریعہ ہے۔ اس لیے اُس کی اطاعت بعینہ رسول اکرم کی اطاعت ہے اور
اس کی نافرمانی کرنا رسول خدا کے حکم کو نہ ماننے کے مترادف ہے۔ لیکن اگر وہ کسی ایسی بات کا
حکم دے جس سے اللہ تعالیٰ اور اس کے رسول کی نافرمانی ہوتی ہے تو اندریں حالات وہ واجب
الاطاعت نہیں۔“

اسی سے یہ بات بھی مستنبط ہوتی ہے کہ اسلامی حکومت، مذہبی حکومت کی طرح ارباب اختیار کو
ایسے بلند مقامات عطا نہیں کرتی جو تنقید سے بالاتر ہوں۔ یہاں ہر صاحب امر اگر ایک طرف اپنے اعمال
کے لیے خدا کے سامنے جواب دہ ہے تو دوسری طرف وہ خلافت کے نازک ترین فرائض کی بجا آوری کے
لیے خلق کے سامنے بھی مانوڑ ہے۔ اسلام میں حکومت تھیا کریسی اور قسطانیت کی طرح کوئی غیر مسئول ادارہ
نہیں کہ برسرِ اقتدار طبقے جو چاہیں کرتے پھریں اور کوئی اُن سے باز پرس کرنے کی جرأت نہ کرے۔ یہاں ہر حاکم
کے افعال پر احتساب کیا جاسکتا ہے۔ خود خلفاء راشدین کا اپنا عمل یہ ظاہر کرتا ہے کہ خدا کے ان پاک
بندوں نے نہ صرف تنقید کو برداشت کیا بلکہ اُس کا پوری طرح خیر مقدم بھی کیا۔ کیونکہ انہیں علم تھا کہ عوام کے
اندر احتساب کی روح کا مردہ پڑ جانا پوری ملت کے لیے ایک عظیم خطرہ کا باعث ہو سکتا ہے۔ انہوں نے
جب کبھی بھی یہ دیکھا کہ لوگ رسول خدا کے علاوہ کسی دوسرے انسان کو معیارِ حق بنا رہے ہیں، تو وہ فوراً
چوکتے ہو گئے اور اس بیماری کو دور کرنے کی پوری کوشش کی۔ اُن کے اس احساس کا اندازہ اس ایک واقعہ

سے لگایا جاسکتا ہے۔ ایک مرتبہ لوگوں میں کچھ غلط فہمی پھیل گئی کہ آدمی پھر صرف اس کے اپنے عمل کی ذمہ داری ہے۔ جماعت کے دوسرے لوگ جو چاہیں کرتے رہیں۔ ان کی برائی اور بھلائی سے متعلق خدا کے ہاں اس سے کوئی پرسش نہیں ہوگی۔ یہ لوگ قرآن پاک کی اس آیت سے دلیل پکڑتے تھے کہ "يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا تَقْتُلُوا كُفْرًا مِنْ ضَلَّ إِذَا اهْتَدَىٰ" (اے ایمان والو! تم اپنے آپ کو بچاؤ جو لوگ گمراہ ہیں ان کی گمراہی تم کو کوئی نقصان نہیں پہنچائے گی جب کہ تم خود ہدایت پر ہو) حضرت ابو بکرؓ کو جب لوگوں کی اس غلط فہمی کی اطلاع ہوئی تو انہوں نے اس کو بڑی اہمیت کے ساتھ محسوس کیا اور خیال کیا کہ اگر یہ غلط فہمی عام ہوگئی تو امر بالمعروف اور نہی عن المنکر کی وہ روح ہی لوگوں کے اندر مردہ ہو جائے گی جس کے بغیر اسلامی معاشرہ اور اسلامی نظام کا اپنی صحیح حالت پر قائم رہنا ناممکن ہے۔ چنانچہ انہوں نے خود اس غلط فہمی کو دور کرنے کے لیے لوگوں کے سامنے ایک تقریر میں فرمایا:-

”اے لوگو! تم اس آیت کا حوالہ دیتے ہو، يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ آلا یہ

اور ہم نے رسول اللہ صلی اللہ علیہ وسلم سے سنا ہے۔ آپ فرماتے تھے کہ لوگ جب برائی دیکھتے ہیں

اور اس کی اصلاح نہیں کرتے تو بہت ممکن ہے کہ اس کے سبب جو عذاب آئے وہ سب کو اپنی

لپیٹ میں لے لیں“ (کتاب الخراج)

تاریخ عالم کا کونسا ایسا طالب علم ہے جو حضرت عمر رضی اللہ عنہ کے رعب و دبدبہ کو نہ جانتا ہو لیکن اس کے باوجود انہوں نے لوگوں کی تنقید کو نہایت ہی ٹھنڈے دل اور خندہ پیشانی کے ساتھ سنا بلکہ بعض مواقع پر اس کی حوصلہ افزائی فرمائی۔

لے بحوالہ حقیقت شمر کہ از مولانا امین احسن اصلاحی۔

۱۱۱ چند سالوں کا ذکر ہے کہ پنجاب میں ایک صاحب نے جو سطاٹھ سے مرعوب تھے، امیر کے احتساب پر شدید نقطہ چینی کی اور اپنے اس نظریہ کی تائید میں عجیب و غریب دلائل دیئے، اور یہاں تک پہنچے کہ وہ مقدس انسان جس نے حضرت عمر فاروقؓ سے چادروں کی تقسیم کے متعلق استفسار کیا تھا اس کے بارے میں ”بد بخت“ اور ”کم بخت“ جیسے نازبہ الفاظ کا استعمال کر ڈالا۔

یہ واقعات اتنے لاتعداد ہیں کہ ان سب کو ایک مستقل کتاب میں ہی سمیٹا جاسکتا ہے ہم یہاں صرف چند ہی نقل کرتے ہیں:-

”حضرت حسن بصریؒ سے روایت ہے کہ ایک شخص نے حضرت عمرؓ سے کہا، اے عمر! اللہ سے ڈرا اور اس جملہ کو بار بار دہرایا، ایک دوسرے شخص نے اس کو ٹوکا کہ اب بس بھی کرو، بہت ہرچکا۔ حضرت عمرؓ نے فرمایا ان کو کہنے دو۔ اگر یہ ہمیں ایسی باتیں نہ کہیں تو ان میں کوئی خوبی نہیں ہے اگر ہم ان کی نصیحتوں کو قبول نہ کریں تو ہم میں کوئی خوبی نہیں“ (کتاب الخراج)

ایک دفعہ رعایا کے حقوق و فرائض کی تشریح کرتے ہوئے فرمایا:-

”اور تم میرے نفس کے مقابلہ میں میری مدد اس طرح کر سکتے ہو کہ مجھے بھلائی کا حکم دو اور برائی سے روکو۔ نیز خدا نے تمہاری جو ذمہ داری مجھ پر ڈالی ہے۔ اس کے بارے میں میری خیر خواہی یہی ہے کہ مجھے نصیحت کرتے رہو“ (کتاب الخراج)

اسی طرح حضرت عمرؓ بن عبد الغزیز نے ارشاد فرمایا:-

”اللہ تعالیٰ خواص کی بدکاریوں کی پاداش میں عوام کو نہیں پکڑتا مگر جب برائیاں کھلم کھلا ہونے لگتی ہیں اور ان کے خلاف آواز نہیں اٹھتی تو سب منزاعے مستحق قرار پاتے ہیں“ (کتاب الخراج)

خلفاء راشدین کے اسی خدا پرستانہ طرز عمل کا نتیجہ تھا کہ ایک معمولی سے معمولی بدو اور غریب سے غریب بڑھیا بر سر عام حضرت عمرؓ جیسے جلیل القدر خلیفہ سے بغیر کسی خوف کے باز پرس کرتے ہیں۔ اُن سے پوچھتے ہیں کہ اے عمرؓ تم نے یہ کیوں کیا۔

اس قبیل کے واقعات سے تاریخ بھری پڑی ہے۔ اور یہ سب اس بابت کی قوی دلیل ہیں کہ اسلامی حکومت میں تھیا کریسی کی طرح اختلاف اقتدار کے سامنے دم بخود نہیں ہوتا، تنقید اس کے روبرو مہربان نہیں رہتی بلکہ عوام کو اس بات کا پورا حق حاصل ہوتا ہے کہ وہ خلیفہ کے پرائیویٹ سے پرائیویٹ معاملہ پر بھی اگر ضرورت پیش آئے تو بلا تامل اور بے دریغ حرف گیری کریں۔

تھیا کریسی جن نظریات کے سہارے زندہ رہی اُن میں ایک نسلی اور نسبی فضیلتوں کا عقیدہ بھی ہے۔

ہندوستان کے قدیم برہمن اور یہود اور نصاریٰ کے مذہبی پیشوا ایک مدت تک مرجع غلطی بننے اور امن و ناروغ البالی کی زندگی میں سرانے کی وجہ سے اس خط میں مبتلا ہو چکے تھے کہ یہ ان کا پیدائشی حق ہے۔ وہ خدا کے حب سے زیادہ عزیز اور محبوب بندے ہیں اور اس لیے یہ غربت، یہ سیادت، یہ سربلہ ہی ان کا لازمی حصہ ہے جو کبھی ان سے منفق نہیں ہو سکتا۔ قرآن حکیم ان کے ان دعووں کو سراسر باطل قرار دیتا ہے۔

سورہ مائدہ میں ہے :-

وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ وَأَحِبَّاءُهُ - قُلْ فَلِمَ يُعَذِّبُكُمْ بِذُنُوبِكُمْ بَلْ أَنْتُمْ بَشَرٌ مِّثْلُ بَشَرٍ خَلَقَ يَغْفِرُ لِمَن يَشَاءُ وَيُعَذِّبُ مَن يَشَاءُ

اور یہود و نصاریٰ کہتے ہیں ہم اللہ کے بیٹے اور اس کے دوست ہیں۔ پوچھو پھر خدا تمہیں گناہوں کے بدلہ میں سزا کیوں دیتا ہے بلکہ تم بھی خدا کی مخلوق کے عام آدمیوں کی طرح ہو وہ بخشے گا جس کو چاہے اور سزا دے گا جس کو چاہے۔

اسلامی حکومت میں شرافت اور بزرگی کا معیار کسی خاص قبیلہ اور گروہ سے تعلق نہیں بلکہ تقویٰ اور پرہیزگاری ہے۔ قرآن حکیم نے اِنَّا اَكْرَمُكُمْ عِنْدَ اللَّهِ اَتَقَاكُمْ کہہ کر صرف انسانی اعمال کو شرف و احترام کا مستحق ٹھہرایا ہے۔ فتح مکہ کے موقع پر آنحضرت صلی اللہ علیہ وسلم نے نسل و نسب کے تفاخر کو جو تھیا کریسی کی جان ہے یہ کہہ کر ختم کر دیا۔

يَا مَعْشَرَ قُرَيْشٍ اِنَّ اللَّهَ قَدْ اَذْهَبَ عَنْكُمْ نَحْوَةَ الْجَاهِلِيَّةِ وَنَعَطَهَا بِالْاَبَاءِ النَّاسِ مِنْ آدَمَ وَآدَمَ مِنْ تَرَابٍ سَابِغٍ شَامٍ حِجَّةُ الْوُدَّعِ كَيْفَ يَجْعَلُ فِيكُمْ مِثْلَ الْعَجَمِيِّ وَلَا لِعَجَمِيٍّ فَضْلٌ عَلَى الْعَجَمِيِّ وَلَا لِعَجَمِيٍّ فَضْلٌ عَلَى الْعَرَبِيِّ كَلَكُمْ اِيْنَآءُ آدَمَ وَآدَمَ مِنْ تَرَابٍ -

اے قریش کے لوگو! اب جاہلیت کا غرور اور نسب کا فخر خدا نے مٹا دیا ہے، تمام انسان آدم کی نسل ہیں اور آدمی مٹی سے بنے ہیں۔

عرب کو عجم اور عجم کو عرب پر کوئی فضیلت نہیں ہے، تم سب کے سب آدم کے بیٹے ہو اور آدم مٹی سے بنے تھے۔

حضرت عمر رضی اللہ عنہ نے اپنے ایک سپہ سالار کو ضروری ہدایت دیتے ہوئے اس اصول کی طرف ان الفاظ میں توجہ دلائی۔

لیس بین اللہ و بین احدہم
الابطاعۃ فالناس شریقہم و وضعہم
فی دین اللہ سواہ۔
اللہ اور کسی شخص کے درمیان کوئی رشتہ نہیں ہے مگر
اس کی اطاعت کے واسطے اس وجہ سے خدا
کے قانون میں شریف اور حقیر سب برابر ہیں۔

عدل و انصاف کے یہ سنہری اصول صرف قول و اقرار تک ہی محدود نہ تھے بلکہ زمانہ اس بات پر گواہ ہے کہ انہیں دنیا میں نافذ بھی کیا گیا۔ ان کے ذریعہ دنیا بھر کی سطوت و خدائی ختم ہوئی اور انہیں پر صرف ایک خدا کے تخت کو بچایا گیا۔ پندار و غرور نے الوہیت و خدائی کی جتنی صورتیں اختیار کر رکھی تھیں ان سے انسان کو نجات نصیب ہوئی اور نسل و قوم کے نام پر انسانی خواہشات و آرزوؤں کے جتنے صنم خانے آباد تھے انہیں نیست و نابود کر دیا گیا۔ اگر اس کائنات کے حافظہ میں کسی برتری اور تفوق کے چند روح فرسا واقعات محفوظ ہیں تو اسی کائنات کے یل و نہار کی سلوٹوں میں آج ہمیں ایک ایسا روشن دور بھی ملتا ہے جس میں امیر و غریب، حاکم و محکوم کے سارے مصنوعی اختلافات حرف غلط کی طرح مٹا دیئے گئے۔ یہ اسی ”دور سعید“ کا اعجاز تھا کہ محمود و ایاز صرف مسجد میں ہی نہیں بلکہ زندگی کے ہر میدان میں ایک ہی صف میں کھڑے کر دیئے گئے۔ کہاں ظلم کہ کوئی نیچ ذات کا انسان اونچ ذات کے انسان کی طرف نگاہ اٹھا کر دیکھنے کی بھی جرأت نہ کرتا اور کہاں یہ انصاف کہ ایک معمولی سے معمولی شخص بھی اپنے وقت کے خلیفہ، اور سب سے زیادہ با اختیار انسان کو عدالت کے

(تقریباً ۱۹۹) حضرت علی کرم اللہ وجہہ کی طرف یہ شعر منسوب ہے۔

انا بن نفسی و کنیتہ ادبی
من عجم کنت اومن العرب
ان الفتی من یقول ما انا اذا
لیس الفتی من یقول اجدا

میں اپنے نفس کا بیٹا ہوں اور کنیت میرا ادب ہے۔ نسب عجمی ہو یا عربی مرد و دوس ہے۔ جوان وہ ہے جو اپنی ذات کو پیش کرے، نہ کہ وہ جو باپ کا نام پیش کرے۔

کٹہرے میں بلوانے کا مجاز ٹھہرا۔ ایک خلیفہ کا تو ذکر ہی کیا خود نبی اکرم صلی اللہ علیہ وسلم نے اپنے لیے قانون کے معاملہ میں کوئی رعایت طلب نہیں کی۔

ایک مرتبہ قریش کے ایک معزز گھرانے کی ایک عورت نے چوری کی۔ چوری کی سزا اسلام میں ہاتھ کاٹ دینا ہے بعض لوگوں نے اس عورت کی خاندانی عظمت کے پیش نظر اس کے لیے قانون میں کچھ رعایت حاصل کرنا چاہی۔ چنانچہ اسامہ بن زید سے، جو آنحضرت کو نہایت ہی محبوب تھے درخواست کی گئی کہ وہ اس عورت کے بارے میں آپ سے سفارش کریں۔ انہوں نے لوگوں کے اصرار سے مجبور ہو کر آنحضرت سے سفارش کی۔ آپ نے اُن کی اس حرکت پر سخت ناپسندیدگی کا اظہار فرمایا۔ پھر لوگوں کے سامنے ایک خطبہ دیا اور فرمایا کہ تم سے پہلے بہت سی قومیں اس وجہ سے ہلاک ہوئیں کہ جب ان میں کوئی معمولی آدمی ارتکاب جرم کرتا تو اسے سزا دیتے مگر جب کوئی با اثر آدمی یہ حرکت کرتا تو اس سے درگزر کرتے۔ اس کے بعد نہایت ہی زور کے ساتھ یہ فرمایا :-

والذی نفس محمد بیدہ لوسرقت
فاطمۃ بنت محمد لقطع یدھا
اس ذات کی قسم جس کی مٹھی میں محمد کی جان ہے اگر
فاطمہ بنت محمد نے چوری کی ہوتی تو میں اس کا ہاتھ
بھی ضرور کاٹ دیتا۔

اس بے لاگ عدل کی ایک دوسری مثال بھی ملاحظہ ہو :-

”عمر بن عاص مصر کے فاتح بھی تھے اور وہاں کے گورنر بھی تھے۔ اُن کے بیٹے محمد کا مقصد ہے کہ اس نے ایک مصری کو کوڑے مارے اور راستے ہوئے یہ کہا کہ یہ لے، میں ایک ٹٹے باپ کا بیٹا ہوں“ عمر بن عاص نے مصری کی داد سی کرنے کی بجائے اس کو گرفتار کر لیا کہ کہیں مدینہ جا کر امیر المومنین سے شکایت نہ کر دے، مصری کچھ مدت کے بعد جب رہا ہوا تو سیدھے مدینہ پہنچا اور اس ظلم کی شکایت حضرت عمرؓ سے کی۔ حضرت عمرؓ نے مصری کو اپنے پاس روک لیا اور عمرو بن عاص اور ان کے بیٹے کو مصر سے طلب فرمایا۔ دونوں مجلس قصاص میں حاضر کئے گئے۔ اس کے بعد حضرت عمرؓ نے مصری کو بلایا اور اس کے ہاتھ میں کوڑا دے کر فرمایا یہ لے

اور پہلے اس سے بڑے باپ کے بیٹے کی خبر لے۔“ مصری نے محمد کو مارا اور لہو لہان کر دیا۔ اور اس دوران میں حضرت عمر برابر فرماتے رہے کہ ”ہاں مارا اس بڑے باپ کے بیٹے کو۔“ جب مصری مار چکا اور کٹورا حضرت عمر کو واپس کرنے لگا تو حضرت عمرؓ نے اس سے فرمایا کہ ایک آدھ عمرو بن عاص کی چند یا پھر رسید کر کیونکہ انہی کے بل پر ان کے بر خور دار نے تجھے کوٹنے مارنے کی جرات کی، عمرو بن عاص نے عرض کی امیر المؤمنین! انصاف کا حق ادا ہو گیا، مصری نے بھی کہا کہ امیر المؤمنین میرے ساتھ جس نے زیادتی کی تھی، میں نے اس سے بدلہ لے لیا۔ اب کسی اور سے بدلہ لینے کا خواہشمند نہیں ہوں۔ حضرت عمرؓ نے فرمایا تجھے اختیار ہے ورنہ اگر تو ان کو بھی مارتا تو میں ان کے اوڑھیرے درمیان مائل ہونے والا نہیں تھا۔ یہاں تک کہ تو خود ان کو چھوڑ دیتا۔ اس کے بعد عمرو بن عاص کی طرف نہایت غضبناک انداز میں دیکھ کر بولے ”عمر! تم نے لوگوں کو کب سے غلام بنایا ہے، حالانکہ ان کی ماؤں نے ان کو آزاد جنا تھا۔“

• نیا کے اس جلیل القدر انسان نے اپنی قوت و جبروت کے باوجود جس احسن طریقہ سے اپنے آپ کو ایک عام مسلمان کی سطح پر زندہ رکھا۔ اُس کی مثال ”نذہبی حکومت“ میں تو کیا دور جدید کی کسی متمدن سے متمدن حکومت میں بھی نہیں ملتی۔ اپنی در ماندگی کا اعتراف کرتے ہوئے انہوں نے ایک دفعہ فرمایا۔

میں ایک عام مسلمان اور کمزور بندہ ہوں۔ صرف اللہ تعالیٰ کی مدد کا مجھے بھروسہ ہے۔ میں جس منصب پر مقرر کیا گیا ہوں۔ انشاء اللہ وہ میری طبیعت میں ذرہ برابر بھی تغیر پیدا نہیں کر سکے گا۔ بزرگی اور بڑائی فتنی کچھ بھی ہے سب اللہ کے لیے ہے، بندوں کے لیے اس میں کوئی حصہ نہیں ہے۔ تم میں سے کسی کو یہ کہنے کا موقع نہیں ملے گا کہ عمر خلیفہ بن کے کچھ سے کچھ ہو گیا ہے۔ میں اپنی ذات سے بھی حق وصول کر لوں گا اور جس معاملہ میں ضرورت ہوگی خود بڑھ کر صفائی پیش کر دوں گا۔ جس شخص کو کوئی ضرورت ہو یا جس پر کوئی ظلم ہوا ہو، یا جو شخص میری کسی بات پر نکتہ چینی کرنا چاہتا ہو، وہ براہ راست میرے پاس آئے میں تمہارے بھ

لے بحوالہ حقیقت شریک از مولانا ابن احسن صاحب اصلاحی

اندر کا ایک آدمی ہوں تنہا رہی بہبود مجھے عزیز ہے، تنہا رہی خفگی مجھ پر گراں ہے۔“
 باطل پرست عربوں کو حضور سرورِ دو عالم کے جس کام کا سب سے زیادہ شکوہ تھا وہ یہی کہ آپ کی تعلیم سے
 مساوات و اخوت کے اصول مستحکم ہوتے ہیں اور نسلی شرافت و فضیلت کے تصور کو صدمہ پہنچتا ہے۔
 چنانچہ ابوہل اسی چیز پر سب سے زیادہ برا فروختہ تھا۔ اور غضبناک ہو کر کہتا ہے

مذہب او قاطع ملک و نسب
 از قریش و منکر از فضل عرب
 در نگاہ او یکے بالا و پست
 با غلام خویش بر یک خواہشست
 احرار با اسوداں آمیختند
 ابروئے درو مانے ریختند

ربانی آئندہ